



**NYC  
Housing  
Connect**

ਜਾਂਚਸੂਚੀ ਅਤੇ ਸਰੋਤ

ਤੁਹਾਡੇ ਦੁਆਰਾ ਕਿਫਾਇਤੀ ਰਿਹਾਇਸ਼ ਲਈ ਅਰਜ਼ੀ ਦੇਣ ਤੋਂ ਬਾਅਦ:

# ਜਾਂਚਸੂਚੀ ਅਤੇ ਸਰੋਤ



## ਇਸ ਗਾਈਡ ਬਾਰੇ

ਕਿਫਾਇਤੀ ਰਿਹਾਇਸ਼ ਲਈ ਅਰਜ਼ੀਆਂ ਨੂੰ ਇੱਕ ਲਾਟਰੀ ਪ੍ਰਕਿਰਿਆ ਦੁਆਰਾ ਸਮੀਖਿਆ ਲਈ ਚੁਣਿਆ ਜਾਂਦਾ ਹੈ। ਜੇ ਲਾਟਰੀ ਵਿੱਚ ਤੁਹਾਡਾ ਨੰਬਰ ਆਉਂਦਾ ਹੈ ਅਤੇ ਤੁਹਾਡੀ ਅਰਜ਼ੀ ਯੋਗ ਹੁੰਦੀ ਲਗਦੀ ਹੈ, ਤਾਂ ਤੁਹਾਨੂੰ ਆਪਣੀ ਯੋਗਤਾ ਦੀ ਪੁਸ਼ਟੀ ਕਰਨ ਲਈ ਅਪਾਇੰਟਮੈਂਟ ਲਈ ਸੱਦਾ ਦਿੱਤਾ ਜਾਵੇਗਾ। ਇਹ ਅਪਾਇੰਟਮੈਂਟ ਉਨ੍ਹਾਂ ਦਸਤਾਵੇਜ਼ਾਂ ਦੀ ਸਮੀਖਿਆ ਕਰਨ ਲਈ ਹੁੰਦੀ ਹੈ ਜੋ ਤੁਹਾਡੀ ਅਰਜ਼ੀ ਤੇ ਜਾਣਕਾਰੀ ਦਾ ਸਮਰਥਨ ਕਰਦੇ ਹਨ।

ਅਪਾਇੰਟਮੈਂਟਾਂ ਆਮ ਤੌਰ ਤੇ ਅਰਜ਼ੀ ਦੀ ਅੰਤਿਮ ਤਾਰੀਖ ਤੋਂ ਬਾਅਦ ਦੇ ਤੋਂ ਦੱਸ ਮਹੀਨਿਆਂ ਵਿਚਕਾਰ ਨਿਯਤ ਕੀਤੀਆਂ ਜਾਂਦੀਆਂ ਹਨ। ਤੁਹਾਨੂੰ ਇਨ੍ਹਾਂ ਬਾਰੇ ਦਸਤਾਵੇਜ਼ਾਂ ਨੂੰ ਲਿਆਉਣ ਦੀ ਲੋੜ ਹੋਵੇਗੀ ਕਿ ਤੁਹਾਡੇ ਨਾਲ ਕੋਈ ਲੋਕ ਰਹਿਣਗੇ, ਤੁਹਾਡੇ ਨਾਲ ਰਹਿਣ ਵਾਲਾ ਹਰ ਵਿਅਕਤੀ ਕੰਨੇ ਪੈਸੇ ਕਮਾਉਂਦਾ ਹੈ, ਤੁਹਾਡਾ ਮੌਜੂਦਾ ਘਰ ਅਤੇ ਹੋਰ ਜਾਣਕਾਰੀ।

ਜੇ ਤੁਹਾਡਾ ਨੰਬਰ ਲਾਟਰੀ ਵਿੱਚ ਆ ਜਾਂਦਾ ਹੈ ਤਾਂ ਇਹ ਗਾਈਡ ਤੁਹਾਡੀ ਅਪਾਇੰਟਮੈਂਟ ਲਈ ਤਿਆਰੀ ਕਰਨ ਵਿੱਚ ਮਦਦ ਕਰਦੀ ਹੈ। ਇਹ ਉਨ੍ਹਾਂ ਦਸਤਾਵੇਜ਼ਾਂ ਨੂੰ ਸੂਚੀਬੱਧ ਕਰਦੀ ਹੈ ਜਿਨ੍ਹਾਂ ਨੂੰ ਨਾਲ ਲਿਆਉਣ ਦੀ ਲੋੜ ਹੋ ਸਕਦੀ ਹੈ ਅਤੇ ਇਸ ਤੋਂ ਸੁਝਾਅ ਦਿੰਦੀ ਹੈ ਕਿ ਤੁਹਾਡੇ ਲਈ ਲੋੜੀਂਦੀਆਂ ਚੀਜ਼ਾਂ ਨੂੰ ਕਿਵੇਂ ਲੱਭਣਾ ਹੈ ਅਤੇ ਉਨ੍ਹਾਂ ਦੀਆਂ ਕਾਪੀਆਂ ਕਿਵੇਂ ਕਰਨੀਆਂ ਹਨ।

# ਪਰਿਵਾਰ ਦਸਤਾਵੇਜ਼

ਜੇ ਤੁਹਾਨੂੰ ਤੁਹਾਡੀ ਯੋਗਤਾ ਦੀ ਪੁਸ਼ਟੀ ਕਰਨ ਲਈ ਅਪਾਇੰਟਮੈਂਟ ਲਈ ਸੰਪਰਕ ਕੀਤਾ ਜਾਂਦਾ ਹੈ, ਤਾਂ ਤੁਹਾਨੂੰ ਉਨ੍ਹਾਂ ਦਸਤਾਵੇਜ਼ਾਂ ਦੀਆਂ ਕਾਪੀਆਂ ਲਿਆਉਣ ਲਈ ਕਿਹਾ ਜਾਵੇਗਾ ਜੋ ਤੁਹਾਡੇ ਪਰਿਵਾਰ ਵਿੱਚ ਵਿਅਕਤੀਆਂ ਦੀ ਪੁਸ਼ਟੀ ਕਰਦੇ ਹਨ। ਕਿਰਪਾ ਕਰਕੇ ਉਦੋਂ ਤਕ ਅਸਲੀ ਦਸਤਾਵੇਜ਼ ਨਾ ਲਿਆਓ ਜਦੋਂ ਤਕ ਕਿਹਾ ਨਾ ਜਾਵੇ। ਇਨ੍ਹਾਂ ਦਸਤਾਵੇਜ਼ਾਂ ਦੀਆਂ ਕਾਪੀਆਂ ਫਾਈਲ ਵਿੱਚ ਰਹਿਣਗੀਆਂ – ਉਹ ਤੁਹਾਨੂੰ ਵਾਪਸ ਨਹੀਂ ਮਿਲਣਗੀਆਂ।

ਨਿਰਮਾਤਾ ਤੁਹਾਨੂੰ ਉਨ੍ਹਾਂ ਦਸਤਾਵੇਜ਼ਾਂ ਬਾਰੇ ਦੱਸੇਗਾ ਜਿਨ੍ਹਾਂ ਨੂੰ ਤੁਹਾਨੂੰ ਨਾਲ ਲਿਆਉਣ ਦੀ ਲੋੜ ਹੁੰਦੀ ਹੈ। ਹੇਠਾਂ ਦਿੱਤੀਆਂ ਸਾਰੀਆਂ ਆਈਟਮਾਂ ਦੀ ਲੋੜ ਪੈ ਸਕਦੀ ਹੈ।

ਕੀ ਤੁਹਾਡੇ ਕੋਲ ਦਸਤਾਵੇਜ਼ ਹਨ?

## ਮੌਜੂਦਾ ਘਰ

- ਤੁਹਾਡੀ ਮੌਜੂਦਾ ਲੀਜ਼ (ਪੱਟਾ) ਦੀ ਕਾਪੀ, ਜੇ ਤੁਸੀਂ ਆਪਣਾ ਘਰ ਕਿਰਾਏ ਤੇ ਲਿਆ ਹੈ। ਜੇ ਤੁਹਾਡੇ ਕੋਲ ਲੀਜ਼ ਨਹੀਂ ਹੈ, ਤਾਂ ਤੁਹਾਡੇ ਮਕਾਨ-ਮਾਲਕ ਤੋਂ ਨੋਟਰੀ ਪੱਤਰ।
- ਪਿਛਲੀਆਂ ਤਿੰਨ (3) ਤੋਂ ਬਾਰਾਂ (12) ਕਿਰਾਏ ਦੀਆਂ ਰਸੀਦਾਂ ਦੀਆਂ ਕਾਪੀਆਂ ਜਾਂ ਕਿਰਾਏ ਦੇ ਕੈਸਲ ਚੈੱਕ।
- ਤੁਹਾਡੇ ਸਭ ਤੋਂ ਹਾਲੀਆ ਬਿਜਲੀ ਅਤੇ ਗੈਸ ਦੇ ਬਿਲਾਂ ਦੀ ਕਾਪੀਆਂ (ਤੁਹਾਡੇ ਨਾਮ ਤੇ ਅਤੇ ਤੁਹਾਡਾ ਮੌਜੂਦਾ ਪਤਾ ਦਿਖਾਉਣ ਵਾਲੀਆਂ)।
- ਤੁਹਾਡੇ ਸਭ ਤੋਂ ਹਾਲੀਆ ਟੈਲੀਫੋਨ ਬਿਲਾਂ ਦੀ ਕਾਪੀਆਂ (ਤੁਹਾਡੇ ਨਾਮ ਤੇ ਅਤੇ ਤੁਹਾਡਾ ਮੌਜੂਦਾ ਪਤਾ ਦਿਖਾਉਣ ਵਾਲੀਆਂ)।
- ਜੇ ਤੁਸੀਂ ਆਪਣਾ ਘਰ ਕਿਰਾਏ ਤੇ ਨਹੀਂ ਲਿਆ ਹੈ ਜਾਂ ਤੁਸੀਂ ਕਿਸੇ ਹੋਰ ਨਾਲ ਰਹਿੰਦੇ ਹੋ, ਤਾਂ ਘਰ ਵਿੱਚ ਤੁਹਾਡੇ ਨਾਲ ਰਹਿਣ ਵਾਲੇ ਸਾਥੀ ਤੋਂ ਨੋਟਰੀ ਪੱਤਰ ਦੇ ਨਾਲ ਉਨ੍ਹਾਂ ਦੇ ਲੀਜ਼ ਅਤੇ ਉਨ੍ਹਾਂ ਦੇ ਯੂਟਿਲਟੀ ਬਿਲਾਂ ਦੀ ਕਾਪੀਆਂ।

## ਮੈਂ ਦਸਤਾਵੇਜ਼ਾਂ ਨੂੰ ਕਿੱਥੋਂ ਨੋਟਰਾਈਜ਼ ਕਰਵਾ ਸਕਦਾ ਹਾਂ?

- ਪ੍ਰਾਪਰਟੀ ਮੈਨੇਜਮੈਂਟ ਏਜੰਟਾਂ ਅਤੇ ਸਥਾਨਕ ਟੈਕਸ ਜਾਂ ਕਨੂੰਨ ਅਫਸਰਾਂ ਕੋਲ ਅਕਸਰ ਸਟਾਫ਼ ਵਿੱਚ ਨੋਟਰੀ ਹੁੰਦੇ ਹਨ।
- ਜ਼ਿਆਦਾਤਰ ਬੈਂਕ ਦਸਤਾਵੇਜ਼ਾਂ ਨੂੰ ਨੋਟਰੀ ਕਰਨ ਦੇ ਯੋਗ ਹੋਣਗੇ ਅਤੇ ਫੀਸ ਵੀ ਨਾਮਾਤਰ ਹੁੰਦੀ ਹੈ।

## ਪਰਿਵਾਰ ਦੇ ਮੈਂਬਰ

- ਪਰਿਵਾਰ ਦੇ ਹਰੇਕ ਮੈਂਬਰ ਦੇ ਜਨਮ ਸਰਟੀਫਿਕੇਟਾਂ ਦੀਆਂ ਕਾਪੀਆਂ
- ਪਰਿਵਾਰ ਦੇ ਹਰੇਕ ਮੈਂਬਰ ਦੇ ਸਮਾਜਿਕ ਸੁਰੱਖਿਆ ਕਾਰਡਾਂ ਦੀਆਂ ਕਾਪੀਆਂ
- 18 ਸਾਲ ਤੋਂ ਵੱਡੀ ਉਮਰ ਦੇ ਸਾਰੇ ਵਿਅਕਤੀਆਂ ਦੀਆਂ ਤਸਵੀਰ ਵਾਲੀ ਆਈਡੀ ਦੀਆਂ ਕਾਪੀਆਂ (ਉਦਾਹਰਨਾਂ: ਡਰਾਈਵਰ ਲਾਇਸੰਸ, ਪਾਸਪੋਰਟ, ਮਿਲਟਰੀ ਆਈਡੀ, NYC ਮਿਊਨਿਸੀਪਲ ਆਈਡੀ, ਗੈਰ-ਡਰਾਈਵਰ ਆਈਡੀ)
- ਸਕੂਲ ਜਾਂ ਹੋਰ ਵਿਅਕਤੀ ਲਈ ਸਕੂਲ ਤੋਂ ਭਰਤੀ ਦੀ ਪੁਸ਼ਟੀ ਕਰਦੇ ਪੱਤਰ ਦੀ ਕਾਪੀਆਂ (ਉਦਾਹਰਨਾਂ: ਨਿਊ ਯਾਰਕ ਸਿਟੀ ਪਬਲਿਕ ਸਕੂਲ, ਨਿੱਜੀ ਸਕੂਲ, ਕਾਲਜ, ਯਨੀਵਰਸਿਟੀ)

## ਮੈਂ ਪਛਾਣ ਦੇ ਦਸਤਾਵੇਜ਼ਾਂ ਲਈ ਕਿਵੇਂ ਆਰਡਰ ਕਰ ਸਕਦਾ ਹਾਂ?

### ਜਨਮ ਦਾ ਸਰਟੀਫਿਕੇਟ

ਪ੍ਰੈਸੈਂਸਿੰਗ ਸਮਾਂ: 2 ਦਿਨ ਤੋਂ 8 ਹਫ਼ਤੇ | ਖਰਚਾ: ~\$15-\$25

- ਨਿਊ ਯਾਰਕ ਸਿਟੀ ਵਿੱਚ ਜਨਮ: ਅਧਿਕਾਰਕ ਨਿਊ ਯਾਰਕ ਸਿਟੀ ਜਨਮ ਸਰਟੀਫਿਕੇਟਾਂ ਦੀਆਂ ਕਾਪੀਆਂ ਨੂੰ NYC Department of Health and Mental Hygiene (NYC ਦੇ ਸਿਹਤ ਅਤੇ ਮਾਨਸਿਕ ਹਾਈਜ਼ੀਨ ਵਿਭਾਗ) ਰਾਹੀਂ ਆਨਲਾਈਨ, ਵਿਅਕਤੀਗਤ ਤੌਰ ਤੇ, ਜਾਂ ਡਾਕ ਰਾਹੀਂ ਆਰਡਰ ਕੀਤਾ ਜਾ ਸਕਦਾ ਹੈ। ਉਨ੍ਹਾਂ ਦਾ ਖਰਚਾ \$15, ਜਮ੍ਹਾਂ \$9 ਡਾਕ ਅਤੇ ਸੇਵਾ ਖਰਚੇ ਹਨ। ਆਨਲਾਈਨ ਆਰਡਰਾਂ ਤੇ 24 ਘੰਟਿਆਂ ਅੰਦਰ ਪ੍ਰਕਿਰਿਆ ਹੋ ਜਾਂਦੀ ਹੈ। ਵੇਰਵਿਆਂ ਲਈ <http://www.nyc.gov/doh> ਤੇ ਜਾਓ ਜਾਂ 311 ਤੇ ਕਾਲ ਕਰੋ।
- ਅਮਰੀਕਾ ਵਿੱਚ ਹੋਰ ਕਿਸੇ ਥਾਂ ਤੇ ਜਨਮ: ਸਰਟੀਫਿਕੇਟਾਂ ਲਈ ਆਮ ਤੌਰ ਤੇ ਕਾਉਂਟੀ ਕਲਰਕਾਂ ਜਾਂ ਅਹਿਮ ਰਿਕਾਰਡਾਂ ਦੇ ਪ੍ਰਦੇਸ਼ਕ ਦਫ਼ਤਰਾਂ ਵਿਖੇ ਬੋਨਤੀ ਕੀਤੀ ਜਾ ਸਕਦੀ ਹੈ। ਆਪਣੇ ਪ੍ਰਦੇਸ਼ ਦੇ ਅਹਿਮ ਰਿਕਾਰਡਾਂ ਦੇ ਦਫ਼ਤਰ ਨੂੰ ਲੱਭਣ ਲਈ, ਕਿਰਪਾ ਕਰਕੇ <http://www.cdc.gov/nchs/w2w.htm> ਤੇ ਜਾਓ ਜਾਂ ਆਪਣੀ ਸਥਾਨਕ ਲਾਇਬ੍ਰੇਰੀ ਤੋਂ ਸਹਾਇਤਾ ਮੰਗੋ।

### ਸੋਸ਼ਲ ਸਿਕਿਉਰਿਟੀ ਕਾਰਡ

ਪ੍ਰੈਸੈਂਸਿੰਗ ਸਮਾਂ: 2 ਤੋਂ 6 ਹਫ਼ਤੇ | ਖਰਚਾ: ਮੁਫਤ

- ਆਪਣੇ ਸਥਾਨਕ ਸੋਸ਼ਲ ਸਿਕਿਉਰਿਟੀ ਦਫ਼ਤਰ ਅਤੇ/ਜਾਂ ਕਾਰਡ ਸੈਂਟਰ ਤੋਂ ਅਰਜ਼ੀ ਲਓ। ਆਪਣੇ ਸਥਾਨਕ ਦਫ਼ਤਰ ਦਾ ਪਤਾ ਲਗਾਉਣ ਲਈ, 1-800-772-1213 ਤੇ ਕਾਲ ਕਰੋ ਜਾਂ <http://www.ssa.gov/cardcenters/cardcenterinfo.html> ਤੇ ਜਾਓ।

### ਨਿਊ ਯਾਰਕ ਡਰਾਈਵਰ ਲਾਇਸੈਂਸ ਜਾਂ ਫੋਟੋ ਆਈਡੀ

ਪ੍ਰੈਸੈਂਸਿੰਗ ਸਮਾਂ: 2 ਤੋਂ 4 ਹਫ਼ਤੇ | ਖਰਚਾ: \$10-\$80

- ਡਰਾਈਵਰ ਦੇ ਲਾਇਸੈਂਸ ਜਾਂ ਗੈਰ-ਡਰਾਈਵਰ ਫੋਟੋ ਆਈਡੀ ਲਈ NY ਮੋਟਰ ਵਾਹਨ ਦੇ ਪ੍ਰਦੇਸ਼ ਵਿਭਾਗ ਕੋਲ ਅਰਜ਼ੀ ਦਿਓ। ਵੇਰਵਿਆਂ ਲਈ [www.dmv.ny.gov/license.html](http://www.dmv.ny.gov/license.html) ਤੇ ਜਾਓ, <http://www.dmv.ny.gov/offices.htm> ਤੇ ਆਪਣੀ ਸਥਾਨਕ ਬ੍ਰਾਂਚ ਲੱਭੋ, ਜਾਂ ਜਾਣਕਾਰੀ ਲਈ 1-212-645-5550 ਜਾਂ 1-718-966-6155 ਤੇ ਕਾਲ ਕਰੋ।

### IDNYC: ਨਿਊ ਯਾਰਕ ਸਿਟੀ ਮਿਊਨੀਸੀਪਲ ਆਈਡੀ

- IDNYC ਸਾਰੇ ਨਿਊ ਯਾਰਕ ਸ਼ਹਿਰ ਦੇ ਨਿਵਾਸੀਆਂ ਲਈ ਮੁਫਤ ਪਛਾਣ ਕਾਰਡ ਹੈ। ਆਨਲਾਈਨ ਆਪਣੀ ਅਰਜ਼ੀ ਸ਼ੁਰੂ ਕਰਨ ਲਈ [www.nyc.gov/idnyc](http://www.nyc.gov/idnyc) ਤੇ ਜਾਓ, ਜਾਂ 311 ਤੇ ਕਾਲ ਕਰੋ।

## ਮੈਂ ਫੋਟੋਕਾਪੀਆਂ ਕਿੱਥੇ ਕਰਵਾ ਸਕਦਾ ਹਾਂ?

- Brooklyn Public Library (ਬਰੁੱਕਲਿਨ ਪਬਲਿਕ ਲਾਇਬ੍ਰੇਰੀ) 311 ਤੇ ਕਾਲ ਕਰੋ ਜਾਂ [www.brooklynpubliclibrary.org](http://www.brooklynpubliclibrary.org) ਤੇ ਜਾਓ
- New York Public Library (ਨਿਊ ਯਾਰਕ ਪਬਲਿਕ ਲਾਇਬ੍ਰੇਰੀ) 311 ਤੇ ਕਾਲ ਕਰੋ ਜਾਂ ਬ੍ਰੌਕਸ, ਮੈਨਹਟਨ ਅਤੇ ਸਟੇਟਨ ਆਈਲੈਂਡ ਬ੍ਰਾਂਚਾਂ ਲਈ [www.nypl.org](http://www.nypl.org) ਤੇ ਜਾਓ
- Queens Public Library (ਕੁਈਨਸ ਜਨਤਕ ਲਾਇਬ੍ਰੇਰੀ) 311 ਤੇ ਕਾਲ ਕਰੋ ਜਾਂ [www.queenslibrary.org](http://www.queenslibrary.org) ਤੇ ਜਾਓ
- ਤੁਹਾਡਾ ਸਥਾਨਕ ਕਮਿਊਨਿਟੀ ਬੋਰਡ ਦਫ਼ਤਰ 311 ਤੇ ਕਾਲ ਕਰੋ
- ਕਾਪੀ ਅਤੇ ਪ੍ਰਿੰਟ ਕਰਨ ਵਾਲੀਆਂ ਦੁਕਾਨਾਂ

# ਆਮਦਨ ਦੇ ਦਸਤਾਵੇਜ਼

ਤੁਹਾਡੇ ਪਰਿਵਾਰ ਦੀ ਸਾਲਾਨਾ ਆਮਦਨੀ ਤੁਹਾਡੇ ਨਾਲ ਰਹਿ ਰਹੇ 18 ਸਾਲ ਤੋਂ ਵੱਡੇ ਹਰੇਕ ਵਿਅਕਤੀ ਦੁਆਰਾ ਕਮਾਈ “ਕੁੱਲ ਆਮਦਨੀ” ਹੈ। “ਕੁੱਲ ਆਮਦਨੀ” ਦਾ ਮਤਲਬ ਹੈ ਜੇ ਤੁਹਾਡਾ ਰੁਜ਼ਗਾਰਦਾਤਾ ਤੁਹਾਨੂੰ ਟੈਕਸਾਂ ਤੋਂ ਪਹਿਲਾਂ ਦਿੰਦਾ ਸੀ। ਤੁਹਾਡੀ ਕੁੱਲ ਆਮਦਨੀ ਅਕਸਰ ਤੁਹਾਡੀ ਘਰ ਲਿਆਈ ਤਨਖਾਹ ਤੋਂ ਜ਼ਿਆਦਾ ਹੁੰਦੀ ਹੈ। (ਨੋਟ: ਜੇ ਤੁਸੀਂ ਸਵੈ-ਰੁਜ਼ਗਾਰ ਵਿੱਚ ਹੋ, ਤਾਂ ਤੁਸੀਂ ਕਟੌਤੀਆਂ ਤੋਂ ਬਾਅਦ ਆਪਣੀ ਸ਼ੁੱਧ ਆਮਦਨੀ ਦੀ ਰਿਪੋਰਟ ਕਰੋ।)

ਜਿੰਨੇ ਦਸਤਾਵੇਜ਼ ਤੁਸੀਂ ਇਕੱਤਰ ਕਰ ਸਕਦੇ ਹੋ ਕਰੋ। IRS ਕਹਿੰਦਾ ਹੈ ਕਿ ਹੇਠਾਂ ਦਿੱਤੇ ਦਸਤਾਵੇਜ਼ ਆਮਦਨੀ ਦੇ ਸਬੂਤ ਵਜੋਂ ਸਵੀਕਾਰਯੋਗ ਹਨ। 18 ਸਾਲ ਤੋਂ ਵੱਡੀ ਉਮਰ ਦੇ ਹਰੇਕ ਪਰਿਵਾਰਕ ਮੈਂਬਰ ਲਈ ਆਮਦਨੀ ਦੇ ਦਸਤਾਵੇਜ਼ ਦਿਓ।

ਕੀ ਤੁਹਾਡੇ ਕੋਲ ਦਸਤਾਵੇਜ਼ ਹਨ?

## ਇਹ ਦਸਤਾਵੇਜ਼ ਜ਼ਰੂਰੀ ਕਿਉਂ ਹਨ?

HPD ਅਤੇ HDC ਨੂੰ ਇਨ੍ਹਾਂ ਸਾਰੇ ਦਸਤਾਵੇਜ਼ਾਂ ਦੀ ਲੋੜ ਤੁਹਾਡੇ ਪਰਿਵਾਰ ਦੀ ਕੁੱਲ ਸਾਲਾਨਾ ਰਾਸ਼ੀ – ਨਿਯਮਿਤ ਰੁਜ਼ਗਾਰ ਤੋਂ ਅਤੇ ਆਮਦਨੀ ਦੇ ਹੋਰ ਸਰੋਤਾਂ ਤੋਂ – ਦੀ ਗਣਨਾ ਕਰਨ ਅਤੇ ਪੁਸ਼ਟੀ ਕਰਨ ਲਈ ਹੁੰਦੀ ਹੈ।

## ਪਰਿਵਾਰ ਦੀ ਰੁਜ਼ਗਾਰ ਤੋਂ ਆਮਦਨੀ

ਕੀ ਤੁਹਾਡੇ ਪਰਿਵਾਰ ਵਿੱਚੋਂ ਕੋਈ ਤਨਖਾਹ ਜਾਂ ਪ੍ਰਤੀ ਘੰਟਾ ਵੇਤਨ ਕਮਾਉਂਦਾ ਹੈ? ਨਿਰਮਾਤਾ ਤੁਹਾਨੂੰ ਦੱਸੇਗਾ ਕਿ ਕਿਹੜੇ ਦਸਤਾਵੇਜ਼ਾਂ ਦੀ ਲੋੜ ਹੁੰਦੀ ਹੈ। ਤੁਹਾਨੂੰ ਆਮ ਤੌਰ ਤੇ ਹਰੇਕ ਪਰਿਵਾਰਕ ਮੈਂਬਰ ਲਈ, ਹੇਠਾਂ ਲਿਖੇ ਦਸਤਾਵੇਜ਼ ਲਿਆਉਣ ਲਈ ਕਿਹਾ ਜਾਵੇਗਾ:

- ਪਿਛਲੀਆਂ ਸਭ ਤੋਂ ਹਾਲੀਆ ਲਗਾਤਾਰ ਛੇ (6) ਤਨਖਾਹ ਪਰਚੀਆਂ ਦੀਆਂ ਕਾਪੀਆਂ
- ਪਿਛਲੇ ਸਾਲ ਦੇ W-2 ਫਾਰਮਾਂ ਦੀਆਂ ਕਾਪੀਆਂ (ਸਾਰੇ ਪੰਨੇ)
- ਪਿਛਲੇ ਸਾਲ ਤੋਂ ਪੂਰੀਆਂ ਭਰੀਆਂ ਅਤੇ ਦਸਤਖਤ ਕੀਤੀਆਂ ਸੰਘੀ ਅਤੇ ਪ੍ਰਦੇਸ਼ਕ ਟੈਕਸ ਰਿਟਰਨਾਂ ਦੀਆਂ ਕਾਪੀਆਂ
- ਨਕਦ ਤਨਖਾਹਾਂ ਦਾ ਸਬੂਤ (ਰੁਜ਼ਗਾਰਦਾਤਾਵਾਂ ਤੋਂ ਨੋਟਰੀ ਪੱਤਰ)
- ਬੈਂਕ ਸਟੇਟਮੈਂਟ ਜੋ ਜਮ੍ਹਾਂ ਰਾਸ਼ੀਆਂ ਦਾ ਸਮਰਥਨ ਕਰੇ

ਕੀ ਤੁਹਾਡੇ ਪਰਿਵਾਰ ਵਿੱਚ ਕੋਈ ਸਵੈ-ਰੁਜ਼ਗਾਰ ਵਿੱਚ ਹੈ?

ਹਰ ਸਵੈ-ਰੁਜ਼ਗਾਰ ਵਿੱਚ ਲੱਗੇ ਪਰਿਵਾਰਕ ਮੈਂਬਰ ਲਈ, ਹੇਠਾਂ ਲਿਖੇ ਦਸਤਾਵੇਜ਼ਾਂ ਦੀਆਂ ਕਾਪੀਆਂ ਦਿਓ:

- ਪਿਛਲੇ 3 ਸਾਲਾਂ ਦੀਆਂ ਸ਼ਡਿਊਲ C, E ਜਾਂ F ਦੇ ਨਾਲ ਦਸਤਖਤ ਕੀਤੇ ਫਾਰਮ 1040 ਦੀਆਂ ਕਾਪੀਆਂ
- ਪਿਛਲੇ 3 ਸਾਲਾਂ ਦੀਆਂ ਸਾਰੇ 1099 ਫਾਰਮਾਂ ਦੀਆਂ ਕਾਪੀਆਂ
- 3 ਸਾਲਾਂ ਦੀਆਂ ਪ੍ਰਦੇਸ਼ਕ ਟੈਕਸ ਰਿਟਰਨਾਂ ਦੀਆਂ ਕਾਪੀਆਂ

## ਹੋਰ ਸਰੋਤਾਂ ਤੋਂ ਪਰਿਵਾਰਕ ਆਮਦਨੀ

ਤੁਹਾਡਾ ਉਨ੍ਹਾਂ ਪੈਸਿਆਂ ਬਾਰੇ ਦਸਤਾਵੇਜ਼ਾਂ ਨੂੰ ਦਿਖਾਉਣਾ ਜ਼ਰੂਰੀ ਹੈ ਜੋ ਤੁਹਾਨੂੰ ਪ੍ਰਾਪਤ ਹੁੰਦੇ ਹਨ, ਭਾਵੇਂ ਇਹ ਕਿਸੇ ਨੈਕਰੀ ਤੋਂ ਨਾ ਹੋਣ। ਨਿਰਮਾਤਾ ਤੁਹਾਨੂੰ ਦੱਸੇਗਾ ਕਿ ਕਿਹੜੇ ਦਸਤਾਵੇਜ਼ਾਂ ਦੀ ਲੋੜ ਹੁੰਦੀ ਹੈ। ਤੁਹਾਨੂੰ ਆਮ ਤੌਰ ਤੇ ਹਰੇਕ ਪਰਿਵਾਰਕ ਮੈਂਬਰ ਲਈ, ਹੇਠਾਂ ਲਿਖੇ ਦਸਤਾਵੇਜ਼ ਲਿਆਉਣ ਲਈ ਕਿਹਾ ਜਾਵੇਗਾ:

ਕੀ ਤੁਸੀਂ ਹੇਠਾਂ ਲਿਖਿਆ ਵਿੱਚੋਂ ਕੋਈ ਫਾਇਦੇ ਜਾਂ ਆਮਦਨੀ ਪ੍ਰਾਪਤ ਕਰਦੇ ਹੋ?  
ਇਹਨਾਂ ਲਈ ਦਸਤਾਵੇਜ਼ਾਂ ਦੀਆਂ ਕਾਪੀਆਂ:

- ਸਭ ਤੋਂ ਨਵੀਨਤਮ ਕੈਲੰਡਰ ਸਾਲ ਲਈ ਸੋਸ਼ਲ ਸਿਕਿਉਰਿਟੀ ਤੈਅ ਕਰਨ ਦਾ ਪੱਤਰ (30 ਦਿਨਾਂ ਤੋਂ ਘੱਟ ਪਹਿਲਾਂ ਦੀ ਤਾਰੀਖ)
- ਵੈਟਰਨਸ ਬੈਨਿਫਿਟ (ਸਾਲਾਨਾ ਦਸਤਾਵੇਜ਼)
- ਕਿਰਾਏ ਤੇ ਦਿੱਤੀਆਂ ਸੰਪਤੀਆਂ ਤੋਂ ਆਮਦਨੀ
- ਜਨਤਕ ਸਹਾਇਤਾ ਬਜਟ ਪੱਤਰ
- ਸਸ਼ਤਰ ਸੇਨਾਵਾਂ ਰਿਜ਼ਰਵਸ

ਕੀ ਤੁਹਾਨੂੰ ਡਿਵੀਡੈਂਡ (ਲਾਭਾਂਸ਼) ਅਤੇ/ਜਾਂ ਸਾਲਾਨਾ ਭੁਗਤਾਨ (ਐਨੂਇਟੀ) ਮਿਲਦੇ ਹਨ?

- ਜਾਰੀ ਕਰਨ ਵਾਲੇ ਸੰਸਥਾਨਾਂ ਤੋਂ ਸਟੇਟਮੈਂਟ ਦੀਆਂ ਕਾਪੀਆਂ

ਕੀ ਤੁਹਾਨੂੰ ਸਕਾਲਰਸ਼ਿਪ ਅਤੇ/ਜਾਂ ਗ੍ਰਾਂਟ ਦੇ ਪੈਸੇ ਮਿਲਦੇ ਹਨ?

- ਤਾਰੀਖ ਪਾਏ ਅਵਾਰਡ ਪੱਤਰ

ਕੀ ਤੁਹਾਨੂੰ ਨਿਰਵਾਹ-ਧਨ (ਏਲਮੇਨੀ) ਅਤੇ/ਜਾਂ ਬੱਚਿਆਂ ਲਈ ਸਹਾਇਤਾ ਮਿਲਦੀ ਹੈ?  
ਹੇਠਾਂ ਲਿਖਿਆਂ ਦੀਆਂ ਕਾਪੀਆਂ ਪ੍ਰਦਾਨ ਕਰੋ:

- ਅਲੱਗ ਹੋਣ ਜਾਂ ਸੈਟਲਮੈਂਟ ਦੇ ਇਕਰਾਰਨਾਮੇ (ਇਕਰਾਰਨਾਮਿਆਂ) ਦੀਆਂ ਕਾਪੀਆਂ ਜੋ ਸਹਾਇਤਾ ਦੀ ਰਾਸ਼ੀ ਅਤੇ ਕਿਸਮ ਅਤੇ ਭੁਗਤਾਨ ਅਨੁਸੂਚੀ ਨੂੰ ਦੱਸਣ
- ਕਿਸੇ ਵੀ ਅਧਿਕਾਰਤ ਸਟੇਟਮੈਂਟ ਦੀਆਂ ਕਾਪੀਆਂ ਜਾਂ ਪ੍ਰਿੰਟ-ਆਊਟ (120 ਦਿਨਾਂ ਦੇ ਅੰਦਰ ਦੀ ਤਾਰੀਖ ਅਤੇ ਕੰਮ ਅਤੇ ਰਾਸ਼ੀਆਂ ਨੂੰ ਦਿਖਾਏ), ਜਾਂ ਨੋਟਰਾਈਜ਼ਡ ਕੀਤਾ ਹਲਫਨਾਮਾ।

ਅਪੰਗਤਾ ਬੀਮਾ, ਕਰਮੀਆਂ ਲਈ ਮੁਆਵਜ਼ਾ ਅਤੇ/ਜਾਂ ਅਲੱਗ ਹੋਣ ਲਈ ਭੁਗਤਾਨ?

- ਪਿਛਲੀਆਂ ਛੇ (6) ਲਗਾਤਾਰ ਮੌਜੂਦਾ ਤਨਖਾਹ ਪਰਚੀਆਂ ਦੀਆਂ ਕਾਪੀਆਂ ਜਾਂ ਪੁਸ਼ਟੀਕਰਨ ਪੱਤਰ

ਕੀ ਤੁਸੀਂ ਆਵਰਤੀ ਯੋਗਦਾਨ ਅਤੇ/ਜਾਂ ਉਪਹਾਰ ਪ੍ਰਾਪਤ ਕਰਦੇ ਹੋ?  
ਕੀ ਤੁਸੀਂ ਹੋਰ ਮਿਆਦੀ ਆਮਦਨੀ ਪ੍ਰਾਪਤ ਕਰਦੇ ਹੋ?

- ਨੋਟਰਾਈਜ਼ਡ ਸਟੇਟਮੈਂਟ ਅਤੇ/ਜਾਂ ਸਹਾਇਤਾ ਪ੍ਰਦਾਨ ਕਰਨ ਵਾਲੇ ਦੁਆਰਾ ਦਸਤਖਤ ਕੀਤਾ ਹਲਫਨਾਮਾ, ਆਮਦਨੀ ਦੇ ਉਦੇਸ਼, ਉਪਹਾਰ(ਰਾਂ) ਦੀ ਤਾਰੀਖ ਅਤੇ ਮੁੱਲ, ਅਤੇ ਉਪਹਾਰ ਕਦੋਂ-ਕਦੋਂ ਦਿੱਤਾ ਜਾਂਦਾ ਹੈ (ਸਪਤਾਹਿਕ, ਮਾਸਿਕ, ਸਾਲਾਨਾ) ਸਮੇਤ।
- ਇਨ੍ਹਾਂ ਭੁਗਤਾਨਾਂ ਦੀਆਂ ਰਸੀਦਾਂ ਦਾ ਸਮਰਥਨ ਕਰਦੀਆਂ ਬੈਂਕ ਸਟੇਟਮੈਂਟਾਂ

# ਯੋਗਤਾ ਸਮੱਸਿਆਵਾਂ

ਤੁਹਾਨੂੰ ਉਹ ਕੋਈ ਵੀ ਸਮੱਸਿਆਵਾਂ ਲਿਖਕੇ ਦੱਸਣੀਆਂ ਚਾਹੀਦੀਆਂ ਹਨ ਜੋ ਤੁਹਾਨੂੰ ਪਿਛਲੇ ਮਕਾਨ-ਮਾਲਕਾਂ ਜਾਂ ਆਪਣੇ ਕ੍ਰੈਡਿਟ ਨਾਲ ਸਨ। ਇਨ੍ਹਾਂ ਦਸਤਾਵੇਜ਼ਾਂ ਦੇ ਨਾਲ ਵੀ, ਇਸ ਦੀ ਕੋਈ ਗਾਰੰਟੀ ਨਹੀਂ ਹੈ ਕਿ ਤੁਸੀਂ ਘਰ ਲਈ ਯੋਗ ਹੋਵੋਗੇ। ਤੁਹਾਡੀ ਅਰਜ਼ੀ ਅਜੇ ਵੀ ਅਸਵੀਕਾਰ ਹੋ ਸਕਦੀ ਹੈ, ਵਧੀਆ ਦਸਤਾਵੇਜ਼ਾਂ ਦੇ ਨਾਲ ਵੀ।

## ਪਿਛਲੇ ਮਕਾਨ-ਮਾਲਕ ਨਾਲ ਸਮੱਸਿਆਵਾਂ

ਕੀ ਮਕਾਨ-ਮਾਲਕ ਨੇ ਕਦੇ ਵੀ ਕਿਸੇ ਵੀ ਕਾਰਨ ਤੁਹਾਡੇ ਖਿਲਾਫ ਕਨੂੰਨੀ ਕਾਰਵਾਈ ਫਾਈਲ ਕੀਤੀ ਹੈ? ਜੇ ਹਾਂ, ਤਾਂ ਹੇਠਾਂ ਦਿੱਤਿਆਂ ਦੀਆਂ ਕਾਪੀਆਂ ਲਿਆਓ:

- ਸਾਰੀਆਂ ਕਨੂੰਨੀ ਸ਼ਰਤਾਂ
- ਕੋਈ ਵੀ ਅੰਤਿਮ ਕਨੂੰਨੀ ਫੈਸਲੇ
- ਅਦਾਲਤ ਕੋਲ ਫਾਈਲ ਕੀਤੇ ਮੁਆਵਜ਼ੇ

## ਪਿਛਲੀਆਂ ਕ੍ਰੈਡਿਟ ਸਮੱਸਿਆਵਾਂ

ਤੁਹਾਡਾ ਕ੍ਰੈਡਿਟ ਇਤਿਹਾਸ ਕਿਸ ਤਰ੍ਹਾਂ ਦਾ ਹੈ?

ਜੇ ਤੁਸੀਂ ਯੋਗਤਾ ਦੀ ਪੁਸ਼ਟੀ ਕਰਨ ਲਈ ਅਪਾਇੰਟਮੈਂਟ ਲਈ ਚੁਣੇ ਜਾਂਦੇ ਹੋ, ਤਾਂ ਫੈਸਲਾ ਲੈਣ ਦੀ ਪ੍ਰਕਿਰਿਆ ਵਿੱਚ ਤੁਹਾਡਾ ਕ੍ਰੈਡਿਟ ਇੱਕ ਕਾਰਕ ਹੋ ਸਕਦਾ ਹੈ। ਕੇਵਲ ਤੁਹਾਡੇ ਕ੍ਰੈਡਿਟ ਸਕੋਰ ਦੇ ਆਧਾਰ ਤੇ ਤੁਹਾਨੂੰ ਅਯੋਗ ਨਹੀਂ ਠਹਿਰਾਇਆ ਜਾ ਸਕਦਾ ਹੈ, ਪਰ ਤੁਹਾਡੇ ਕ੍ਰੈਡਿਟ ਇਤਿਹਾਸ ਵਿਚਲੀ ਜਾਣਕਾਰੀ ਮਾਇਨੇ ਰੱਖਦੀ ਹੈ। ਜੇ ਤੁਹਾਡੇ ਕੋਲ ਆਪਣੇ ਕ੍ਰੈਡਿਟ ਬਾਰੇ ਕੋਈ ਦਸਤਾਵੇਜ਼ ਹਨ, ਤਾਂ ਤੁਸੀਂ ਪਹਿਲਾਂ ਤੋਂ ਹੀ ਇਸ ਨੂੰ ਇਕੱਤਰ ਕਰਨਾ ਚਾਹ ਸਕਦੇ ਹੋ। ਉਦਾਹਰਨ ਲਈ:

- ਉਹ ਪੱਤਰ-ਵਿਹਾਰ ਜੋ ਕ੍ਰੈਡਿਟ ਸਮੱਸਿਆਵਾਂ ਜਾਂ ਕਰਜ਼ਿਆਂ ਦੇ ਹੱਲ ਦਿਖਾਉਂਦਾ ਹੈ
- ਭੁਗਤਾਨ ਕੀਤੇ ਲੀਅਨ ਜਾਂ ਫੈਸਲਿਆਂ ਦੇ ਮੁਆਵਜ਼ੇ
- ਮੌਜੂਦਾ ਖਾਤਿਆਂ ਦੇ ਬਕਾਏ
- ਕੋਈ ਵੀ ਅੰਤਿਮ ਕਨੂੰਨੀ ਫੈਸਲੇ

ਕਿਰਪਾ ਕਰਕੇ ਨੋਟ ਕਰੋ ਕਿ ਇਸ ਜਾਣਕਾਰੀ ਨੂੰ ਪ੍ਰਦਾਨ ਕਰਕੇ ਵੀ ਇਸ ਦੀ ਕੋਈ ਗਾਰੰਟੀ ਨਹੀਂ ਹੈ ਕਿ ਤੁਸੀਂ ਘਰ ਲਈ ਯੋਗ ਹੋਵੋਗੇ। ਆਪਣੀ ਮੁਫਤ ਕ੍ਰੈਡਿਟ ਰਿਪੋਰਟ ਪ੍ਰਾਪਤ ਕਰਨ ਲਈ <http://www.annualcreditreport.gov> ਤੇ ਜਾਓ।

ਨਿਊ ਯਾਰਕ ਨਿਵਾਸੀਆਂ ਲਈ ਮੁਫਤ ਵਿੱਤੀ ਇਮਪਾਵਰਮੈਂਟ ਸੇਵਾਵਾਂ ਤੇ ਪਹੁੰਚ ਬਣਾਉਣ ਲਈ, 311 ਤੇ ਕਾਲ ਕਰੋ ਜਾਂ [www.nyc.gov/consumers](http://www.nyc.gov/consumers) ਤੇ ਜਾਓ।

ਹੋਰ ਜਾਣਕਾਰੀ ਜਾਂ ਆਨਲਾਈਨ ਅਰਜ਼ੀ ਦੇਣ ਲਈ [www.nyc.gov/housingconnect](http://www.nyc.gov/housingconnect) ਤੇ ਜਾਓ।



[www.nyc.gov/housingconnect](http://www.nyc.gov/housingconnect)

ਕਿਫਾਇਤੀ ਰਿਹਾਇਸ਼ ਨੂੰ ਲੱਭੋ  
ਅਤੇ ਅਰਜ਼ੀ ਦਿਓ



[facebook.com/NYCHPD](https://www.facebook.com/NYCHPD)

[@nycousing](https://twitter.com/nycousing)

[www.nyc.gov/housingconnect](http://www.nyc.gov/housingconnect)  
[www.nyc.gov/hpd](http://www.nyc.gov/hpd)

ਹੋਰ ਜਾਣਕਾਰੀ ਜਾਂ ਆਨਲਾਈਨ ਅਰਜ਼ੀ ਦੇਣ ਲਈ  
[www.nyc.gov/housingconnect](http://www.nyc.gov/housingconnect) ਤੇ ਜਾਓ।

ਇਹ ਦਸਤਾਵੇਜ਼ ਕੇਵਲ ਜਾਣਕਾਰੀ ਦੇ ਉਦੇਸ਼ਾਂ ਲਈ ਹੈ। ਇਹ ਕਿਫਾਇਤੀ ਰਿਹਾਇਸ਼ ਲਈ ਅਰਜ਼ੀ ਨਹੀਂ ਹੈ। ਇਸ ਦਸਤਾਵੇਜ਼ ਨੂੰ ਤਰਨ ਨਾਲ ਇਹ ਗਾਰੰਟੀ ਨਹੀਂ ਹੁੰਦੀ ਕਿ ਤੁਹਾਨੂੰ ਕਿਫਾਇਤੀ ਘਰ ਮਿਲ ਜਾਵੇਗਾ।